

ශ්‍රී ලංකා ඉංජිනේරු සේවයේ III වන ශ්‍රේණියට නිලධාරීන් බඳවා ගැනීමේ විවෘත තරඟ විභාගය - 2020

දිවයින පුරා පිහිටි රාජ්‍ය ආයතනවල ශ්‍රී ලංකා ඉංජිනේරු සේවයේ III ශ්‍රේණියේ සිවිල්, යාන්ත්‍රික, විදුලි (බැර හා ලුහු), රසායන සහ භූ සම්පත් යන ඉංජිනේරු කාර්යවලට අයත් තනතුරුවල පවතින පුරප්පාඩු සඳහා සුදුසුසන් තෝරාගැනීමේ විවෘත තරඟ විභාගය සඳහා රාජ්‍ය සේවා කොමිෂන් සභාවේ නියමය පරිදි අයදුම්පත් කැඳවනු ලැබේ.

මේ සඳහා අයදුම්පත් ඉදිරිපත් කිරීම 2020.12.04 දින පැය 08:00 සිට 2021.01.04 දින පැය 24:00 දක්වා www.slida.lk වෙබ් අඩවිය ඔස්සේ මාර්ගගත ක්‍රමයට (Online) පමණක් සිදුකළ යුතුය.

විවෘත පදනම මත ශ්‍රී ලංකා ඉංජිනේරු සේවයට නිලධාරීන් බඳවා ගැනීම මගින් සම්පූර්ණ කළ යුතු ශ්‍රී ලංකා ඉංජිනේරු සේවයේ III ශ්‍රේණියේ තනතුරු ගණන 221 ක් වන අතර එය පහත දක්වා ඇති කාණ්ඩ යටතේ බෙදී යනු ඇත.

කාණ්ඩය	පුරප්පාඩු සංඛ්‍යාව
සිවිල්	170
යාන්ත්‍රික	30
විදුලි (බැර හා ලුහු)	11
භූ සම්පත්	9
රසායන	1
එකතුව	221

1. සේවයට බඳවා ගැනීමේ ක්‍රමය :

- 1.1. විවෘත බඳවා ගැනීම සඳහා අදාළ විෂය ධාරාවන් යටතේ වෘත්තීය සුදුසුකම්ලත් ඉංජිනේරුවරුන් පමණක් බඳවා ගනු ලැබේ. පත්වීම් ක්‍රියාත්මක වන දිනය සහ පත්කරනු ලබන සංඛ්‍යාව රාජ්‍ය සේවා කොමිෂන් සභාව මගින් තීරණය කරනු ලැබේ. කිසියම් පුරප්පාඩු සංඛ්‍යාවක් හෝ සියල්ල පිරවීමට හෝ රාජ්‍ය සේවා කොමිෂන් සභාවට බලය ඇත.
- 1.2. පත්වීම් ලබාදීම සඳහා නිලධාරීන් බඳවා ගැනීම ලිඛිත පරීක්ෂණයේ ලකුණු අනුපිළිවෙල මත සම්මුඛ පරීක්ෂණයට කැඳවා තනතුර සඳහා සුදුසුකම් තිබේදැයි පරීක්ෂා කිරීමෙන් අනතුරුව සිදුකරනු ලබයි.

2. සේවයේ නියුක්ත කරවීමේ කොන්දේසි :

- 2.1. ශ්‍රී ලංකා ප්‍රජාතාන්ත්‍රික සමාජවාදී ජනරජයේ අංක 1836/6 හා 2013.11.11 දිනැති අති විශේෂ ගැසට් පත්‍රයේ පළ කරන ලද ශ්‍රී ලංකා ඉංජිනේරු සේවා ව්‍යවස්ථා සංග්‍රහයෙන් පනවා ඇති නියමයන් හා කොන්දේසිවලට ද එම ව්‍යවස්ථා

සංග්‍රහයට දැනටමත් සිදු කර ඇත්තා වූද මින් මතු සිදු කරනු ලැබිය හැකි වූද සංශෝධනවලට ද රාජ්‍ය සේවයේ පත්කිරීම් පාලනය කෙරෙන පොදු කොන්දේසිවලට ද යටත්ව තෝරාගනු ලබන අපේක්ෂකයන් ශ්‍රී ලංකා ඉංජිනේරු සේවයේ III ශ්‍රේණියට පත් කරනු ලැබේ.

- 2.2. මෙම තනතුර ස්ථිරය. විශ්‍රාම වැටුප් සහිතය. ඔබට හිමි විශ්‍රාම වැටුප් ක්‍රමය පිළිබඳ රජය විසින් ඉදිරියේ දී ගනු ලබන ප්‍රතිපත්තිමය තීරණයන්ට ඔබ යටත් විය යුතුවේ. තව ද, ඔබ වැන්දඹු හා අනන්දරු විශ්‍රාම වැටුප් ක්‍රමයට / වැන්දඹු පුරුෂ හා අනන්දරු විශ්‍රාම වැටුප් ක්‍රමයට දායක විය යුතුය. රජය මගින් විටින් විට නියම කරනු ලබන ආකාරයට ඔබ විසින් ඒ සඳහා දායක මුදල් ගෙවිය යුතුය.
- 2.3. මෙම තනතුරට පත්වීම් ලබන නිලධාරීන් වසර තුනක (03) පරිවාස කාලයකට යටත් වන අතර එම වසර තුන (03) ඇතුළත පළමුවැනි කාර්යක්ෂමතා කඩඉම් පරීක්ෂණය සමත් විය යුතුය.
- 2.4. 2020.10.16 දිනැති රාජ්‍ය පරිපාලන චක්‍රලේඛ 18/2020 හි විධිවිධානවලට හා ඊට අනුෂාංගික චක්‍රලේඛ අනුව අනෙක් රාජ්‍ය භාෂාව පිළිබඳ ප්‍රවීණතා මට්ටම වසර තුනක් (03) තුළදී ලබා ගත යුතුය. රාජ්‍ය භාෂාවකින් නොවන භාෂා මාධ්‍යකින් සේවයට බැඳුණු නිලධාරීන් විසින් පරිවාස කාලය තුළදී එක් රාජ්‍ය භාෂාවක් පිළිබඳව ප්‍රවීණතාවය ලබා ගත යුතුය.
- 2.5. රාජ්‍ය සේවා කොමිෂන් සභා කාර්ය පටිපාටික රීතිවලට ද ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආයතන සංග්‍රහයට ද රජයේ මුදල් රෙගුලාසිවලට ද දෙපාර්තමේන්තුගත අනෙකුත් නියෝගවලට ද මෙම පත්වීම යටත් වේ.
- 2.6. පත්වීම්ලාභීන්, දිවයින තුළ නියම කරනු ලබන ඕනෑම ප්‍රදේශයක සේවය සඳහා වාර්තා කළ යුතුය.
- 2.7. පත්වීම්ලාභීන් රාජ්‍ය සේවයේ මෙන්ම පළාත් රාජ්‍ය සේවයේ ද සේවය කිරීමට යටත් වේ.
- 2.8. තමන් පත් කරනු ලබන තනතුරේ රාජකාරී නියමිත දිනයේ භාර ගැනීමට අපොහොසත් වන හා / හෝ පත් කරන ලද තනතුරක හෝ පත් කරන ලද ප්‍රදේශයක රාජකාරී භාර ගැනීම ප්‍රතික්ෂේප කරන හෝ මගහරින පත්වීම්ලාභීන්ගේ පත්වීම් අහෝසි කරනු ලැබීමට ඉඩ ඇත.

3. වැටුප් පරිමාණය :

මෙම තනතුරට රාජ්‍ය පරිපාලන චක්‍රලේඛ 03/2016 දරන වැටුප් චක්‍රලේඛයට අනුව SL-1- 2016, රු.47,615- 10 x 1,335 - 8 x 1,630 -17 x 2,170-110,895/= ක (මාසික) වැටුප් පරිමාණයක් හිමි වේ.

එසේ වුව ද බඳවා ගනු ලබන අවස්ථාවේ දී පූර්ණ වෘත්තීය සුදුසුකම් (වරලත් ඉංජිනේරු තත්වය) ලබා තිබෙන හෝ බඳවා

ගැනීමෙන් පසු ඉංජිනේරුවරයෙකු පූර්ණ වෘත්තීය සුදුසුකම් ලබා ගත් විට එම නිලධාරියා සේවයේ III ශ්‍රේණියේ භයවන (06) වැටුප් පියවරේ පිහිටවනු ලැබේ.

4. අධ්‍යාපන හා වෘත්තීය සුදුසුකම් :

4.1. අධ්‍යාපන සුදුසුකම් :

4.1.1. විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයක එම කොමිෂන් සභාව සහ ශ්‍රී ලංකා ඉංජිනේරු ආයතනය විසින් පිළිගනු ලැබ ඇති වසර හතරක (04) පූර්ණ කාලීන විද්‍යාවේදී ඉංජිනේරු උපාධි පාඨමාලාවකට බඳවා ගනු ලබන විෂය ධාරාවක් යටතේ සාර්ථකව සම්පූර්ණ කර උපාධිය ලබා තිබිය යුතුය.

හෝ

4.1.2. ඉහත 4.1.1. හි දැක්වෙන උපාධි පාඨමාලාවට සමාන සුදුසුකමක් ලෙස විශ්වවිද්‍යාල ප්‍රතිපාදන කොමිෂන් සභාව සහ ශ්‍රී ලංකා ඉංජිනේරු ආයතනය විසින් පිළිගනු ලැබූ අධ්‍යයන සහ අනෙකුත් සියලු අවශ්‍යතා බඳවාගනු ලබන විෂය ධාරාවක් යටතේ සම්පූර්ණ කර, ඊට අදාළ වලංගු සහතිකය ලබා තිබිය යුතුය.

4.2. වෘත්තීය සුදුසුකම් :

4.2.1. ශ්‍රී ලංකා ඉංජිනේරු ආයතනය විසින් පිළිගත් අධ්‍යයන අවශ්‍යතා සම්පූර්ණ කර එහි ආශ්‍රිත සාමාජිකත්වය ලබා ගැනීමට සුදුසුකම් සපුරා තිබෙන බව සනාථ කිරීමට එම ආයතනය විසින් නිකුත් කරනු ලබන වලංගු සහතිකය ලබා තිබිය යුතුය.

5. වයස් සීමාව :

5.1. අයදුම්පත් භාරගනු ලබන අවසන් දිනට වයස අවුරුදු 21ට නොඅඩු සහ 35ට නොවැඩි වීම.

5.2. එසේ වුව ද 2013.11.11 දිනට පෙර සේවයට බැඳී ඇති රාජ්‍ය සේවයේ හෝ පළාත් රාජ්‍ය සේවයේ කාර්මික නිලධාරියකුට (එනම් වාරිමාර්ග දෙපාර්තමේන්තුවේ ඉංජිනේරු සහකාර සේවයට අයත් ඉංජිනේරු සහකාර වරයකු [කලින් කාර්මික සහකාර] හෝ දුම්රිය දෙපාර්තමේන්තුවේ අධීක්ෂණ කළමනාකරණ තනතුරක් දරන නිලධාරියකු හෝ අනෙකුත් රාජ්‍ය සේවයේ / පළාත් රාජ්‍ය සේවයේ සේවය කරනු ලබන ශ්‍රී ලංකා තාක්ෂණ සේවයට අයත් පත්වීම් බලධාරියා විසින් අනුමත කරනු ලැබූ සුදුසුකම් ලත් කාර්මික නිලධාරියකුට උපරිම වයස් සීමාව අවුරුදු 45 වේ.

6. කායික සුදුසුකම් :

6.1. සෑම අපේක්ෂකයකුම ශ්‍රී ලංකාවේ ඕනෑම ප්‍රදේශයක සේවය කිරීමටත් තනතුරෙහි රාජකාරී ඉටු කිරීමටත් සෑම අයුරකින්ම ශාරීරික වශයෙන් යෝග්‍ය විය යුතුය.

7. වෙනත් සුදුසුකම් :

7.1. අයදුම්කරුවන් ශ්‍රී ලංකාවේ පුරවැසියන් විය යුතුය.

7.2. අයදුම්කරුවන් විශිෂ්ට චරිතයකින් යුක්ත විය යුතුය.

7.3. ඉහත 4 යටතේ දැක්වෙන සුදුසුකම්වලට අදාළ සහතික නිකුත් කිරීමට පාදක කර ගනු ලබන සවිස්තරාත්මක ප්‍රතිඵල ලේඛනවල (Academic Transcript) අඩංගු විෂයන් බඳවා ගනු ලබන සේවා කාණ්ඩවල අවශ්‍යතා වලට සෑම අතින්ම අනුකූල විය යුතුය.

7.4. යම් ආගමික නිකායක පැවිදිවරයක් දරන කිසිදු තැනැත්තෙකු අයදුම් කිරීම සඳහා සුදුසුකම් නොලබයි.

7.5. ඉහත අංක 5.2 යටතේ සුදුසුකම් ලබන කාර්මික නිලධාරියකු තම සේවයේ ස්ථිර වී අයදුම්පත් භාර ගනු ලබන අවසන් දින වන විට එම සේවයේ පූර්වාසන්න වසර 05 ක සතුටුදායක සේවා කාලයක් සම්පූර්ණ කර තිබිය යුතුය. (පූර්වාසන්න සතුටුදායක සේවා කාලය තීරණය කිරීමේ කාර්යය සඳහා රාජ්‍ය සේවා කොමිෂන් සභා චක්‍රලේඛ අංක 01/2020 හි සඳහන් විධිවිධානයන් හා ඊට සිදු කරනු ලැබූ සංශෝධනයන් අදාළ කර ගනු ලැබේ.)

7.6. අයදුම්පත් කැඳවීමේ අවසාන දිනට (2021.01.04 දිනට) තනතුරට බඳවා ගැනීම සඳහා අවශ්‍ය සියලුම සුදුසුකම් සහ කොන්දේසි සෑම ආකාරයකින්ම සම්පූර්ණ කර තිබිය යුතුය.

8. ලිඛිත විභාගය හා සම්මුඛ පරීක්ෂණය :

8.1. ලිඛිත විභාගය

8.1.1. මෙම විභාගය ශ්‍රී ලංකා සංවර්ධන පරිපාලන ආයතනයේ අධ්‍යක්ෂ ජනරාල් විසින් පවත්වනු ලැබේ.

8.1.2. විෂය නිර්දේශය :

ඉහත 4 ඡේදයෙහි සඳහන් ඉංජිනේරු විද්‍යාව හැදෑරීම තුළින් ලබා ගත් දැනුම මත අපේක්ෂකයාගේ සිතීමේ තර්කානුකූලත්වය, විශ්ලේෂණ හැකියාව හා තීරණ ගැනීමේ හැකියාව විනිශ්චය කිරීම අරමුණු කරගෙන මෙම විභාගය ලකුණු 100කින් සමන්විත ලිඛිත අභියෝග්‍යතා පරීක්ෂණයකට සීමා කරනු ලැබේ. විභාග ප්‍රශ්න පත්‍රය බහුවරණ ප්‍රශ්නවලින් සමන්විත වන අතර ඒ සඳහා පැය 1 1/2 ක කාලයක් ලබා දේ. ප්‍රශ්න සියල්ලටම පිළිතුරු සැපයිය යුතුය.

8.2. සම්මුඛ පරීක්ෂණය

- 8.2.1. අයදුම්කරුවන් ලිඛිත විභාගයේ දී ලබාගන්නා ලකුණු අනුපිළිවෙල මත සම්මුඛ පරීක්ෂණය සඳහා කැඳවනු ලැබේ.
- 8.2.2. ශ්‍රී ලංකා ඉංජිනේරු සේවා ව්‍යවස්ථාවේ හා ඊට අනුකූලව ප්‍රසිද්ධ කරනු ලබන නිවේදනයේ සඳහන් සුදුසුකම් සපුරා තිබේදැයි පරීක්ෂා කිරීම හා කායික යෝග්‍යතාවය පරීක්ෂා කිරීම සිදු කරයි.
- 8.2.3. මෙහි දී ලකුණු ලබාදෙනු නොලැබේ.
- 8.2.4. රාජ්‍ය සේවා කොමිෂන් සභාව විසින් පත්කරනු ලබන සම්මුඛ පරීක්ෂණ මණ්ඩලයක් මගින් සුදුසුකම් පරීක්ෂාව සිදු කරනු ලබයි.
- 8.2.5. අපේක්ෂකයකු විසින් සම්මුඛ පරීක්ෂණ අවස්ථාවේ දී අදාළ සහතික හා ලේඛන ඉදිරිපත් කළ යුතු අතර එම සියලු ලේඛන / සහතික සෑම අතින්ම වලංගු ඒවා විය යුතුයි. නිසි බලධාරියාගේ ආවරණ අනුමැතියට යටත්ව ඉදිරිපත් කරනු ලබන කිසිදු ලේඛනයක් / සහතිකයක් වලංගු නොවේ.
- 8.2.6. අපේක්ෂකයන් කිහිප දෙනෙකු සමාන ලකුණු ලබා ඇත්නම් එවැනි අවස්ථාවල සුදුසු තීරණය ගැනීම රාජ්‍ය සේවා කොමිෂන් සභාව විසින් කරනු ලබන අතර එය අවසාන තීරණය වනු ඇත.

තැන්පතු පත්‍රිකාවේ තැන්පත් කරන්නාගේ නම සහ ජාතික හැඳුනුම්පත් අංකය ඉදිරියේ අයදුම්කරුගේ නම සහ ජාතික හැඳුනුම්පත් අංකය ඇතුළත් කළ යුතුය.

සටහන : මුදල් බැර කිරීමේ දී පහත තොරතුරු අදාළ මුදල් තැන්පතු පත්‍රිකාවේ (Cash Deposit Slip) ඇතුළත් කරන්න.

ගිණුම් හිමියාගේ නම : ලේකම්, රාජ්‍ය සේවා, පළාත් සභා හා පළාත් පාලන අමාත්‍යාංශය

ගිණුම් හිමියාගේ ලිපිනය : නිදහස් වතුරගුය, කොළඹ 07

ගිණුම් අංකය : 7040712

ශාඛාව : නිදහස් වතුරගු ශාඛාව

තැන්පත් කරන්නාගේ නම : (අයදුම්කරුගේ නම ඇතුළත් කළ යුතුය)

තැන්පත් කරන්නාගේ ජාතික හැඳුනුම්පත් අංකය : (අයදුම්කරුගේ ජාතික හැඳුනුම්පත් අංකය ඇතුළත් කළයුතුය)

9.4. අයදුම්පත් ඉදිරිපත් කිරීමේ ක්‍රියාවලිය සම්බන්ධයෙන් යම් ගැටළුවක් මතු වුවහොත් ඒ පිළිබඳව විමසීම සඳහා ශ්‍රී ලංකා සංවර්ධන පරිපාලන ආයතනයේ 011-5980236 යන දුරකථන අංකය 2020.12.04 දින සිට 2021.01.04 දින දක්වා සතියේ වැඩ කරන දිනයන්හි පැය 08:30 සිට පැය 16:15 දක්වා විවෘතව ඇත.

9.5. ඉතා වැදගත් :
 අයදුම්පත නිසි පරිදි මාර්ගගත ක්‍රමයට (Online) සම්පූර්ණ කිරීමෙන් අනතුරුව වෙබ් පිටුවේ දෙනු ලබන උපදෙස් අනුගමනය කිරීමෙන් ඔබට හිමි විභාග අංකය හා විභාග ප්‍රවේශ පත්‍රය බාගත (Download) කරගත හැකිවනු ඇත. එම විභාග ප්‍රවේශ පත්‍රය තම අත්සන සහතික කිරීමෙන් අනතුරුව විභාග ශාලාවේ දී අන්‍යයන් පත්‍රය සමග ඉදිරිපත් කළ යුතු හෙයින් ප්‍රවේසම් කර තබා ගන්නාමෙන් අයදුම්කරුවන්ට අවවාද කරනු ලැබේ.වෙනත් කිසිදු ප්‍රවේශපත්‍රයක් තැපෑලෙන් නොඑවන බව සලකන්න.

9.6. එම ප්‍රවේශ පත්‍රය මුද්‍රණය කර රාජ්‍ය සේවයේ / පළාත් රාජ්‍ය සේවයේ නියුක්ත නිලධාරීන් විසින් තමන්ගේ දෙපාර්තමේන්තු / ආයතන ප්‍රධානියා ලවා ද එසේ නොවන අයදුම්කරුවන් රජයේ විද්‍යාලයක විදුහල්පතිවරයකු, සාමදාන විනිශ්චයකාරවරයෙකු, දිවුරුම් කොමසාරිස්වරයෙකු, නීතිඥවරයෙකු, ප්‍රසිද්ධ නොතාරිස්වරයකු, ත්‍රිවිධ හමුදාවේ අධිකාරී බලයලත් නිලධාරියකු, පොලිස් සේවයේ ගැසට් කළ තනතුරක් දරන නිලධාරියකු හෝ රජයේ ස්ථීර තනතුරක් දරන

9. විභාග කොන්දේසි :

- 9.1. මෙම විභාගය සඳහා අයදුම් කිරීම අන්තර්ජාලය හරහා මාර්ගගත ක්‍රමයට (Online) ශ්‍රී ලංකා සංවර්ධන පරිපාලන ආයතනයේ නිල වෙබ් අඩවිය වන www.slida.lk වෙත පිවිසීමෙන් පමණක් සිදු කළ හැක. වෙබ් අඩවියේ මුල් පිටුවේ දකුණුපස තීරුවේ "Examination" දිගුව ඔස්සේ "විභාග අංශය(Examination Division)" වෙත පිවිස තමාට අදාළ විභාගය තෝරාගැනීමෙන් විභාග අයදුම්පත සම්පූර්ණ කළ හැක.
- 9.2. විභාගය සිංහල, දෙමළ හා ඉංග්‍රීසි භාෂා මාධ්‍යවලින් පවත්වනු ලැබේ. අපේක්ෂකයන් කැමති එක් භාෂාවකින් විභාගයට පෙනී සිටිය හැක. අපේක්ෂකයන් මෙම විභාගයේ සියලුම ප්‍රශ්න පත්‍රවලට එකම භාෂාවකින් පිළිතුරු දිය යුතුය. අපේක්ෂකයකුට ස්වකීය අයදුම්පතෙහි දැක්වෙන විභාග මාධ්‍ය වෙනස් කිරීමට අවසර දෙනු නොලැබේ.
- 9.3. විභාග ගාස්තුව රු.1,000.00 කි. විභාග ගාස්තුව අයදුම්පත් භාර ගන්නා අවසාන දිනට හෝ එදිනට පෙර දිවයින පුරා පිහිටි ඕනෑම ලංකා බැංකු ශාඛාවක් මගින් රාජ්‍ය සේවා, පළාත් සභා හා පළාත් පාලන අමාත්‍යාංශයේ ලේකම්ගේ පහත සඳහන් ගිණුමට මුදල් බැර කළ යුතුය. ගිණුම වෙත මුදල් බැර කිරීමේදී මුදල්

මාණ්ඩලික ශ්‍රේණියේ නිලධාරියකු හෝ ලවා විභාග ප්‍රවේශ පත්‍රයෙහි තම අත්සන සහතික කරවා ගැනීම අනිවාර්ය වේ.

9.7 විභාගය සඳහා ගෙවන ලද මුදල කිසිදු හේතුවක් නිසා ආපසු ගෙවනු නොලැබේ.

9.8 විභාගය කොළඹ දී පවත්වනු ලබන අතර විභාග දිනය හා ස්ථානය ඔබ විසින් අයදුම්පතෙහි සඳහන් කරන ලද ජංගම දුරකථන අංකයට කෙටි පණිවුඩයක් (SMS) මගින් දැනුම් දෙනු ලැබේ.

9.9 ප්‍රවේශ පත්‍රය නොමැතිව විභාග ශාලාවට ඇතුළු වීමට ඉඩ දෙනු නොලැබේ. විභාගය ආරම්භ වන දිනයේ විභාග ශාලාධිපති වෙත ඉදිරිපත් කළ යුතු වන්නේ තම අත්සන සහතික කරවා ගත් ප්‍රවේශ පත්‍රයක් පමණි.

සැලකිය යුතුයි : අපේක්ෂකයෙකුට විභාග ප්‍රවේශ පත්‍රයක් නිකුත් කිරීම ඔහු හෝ ඇය විභාගයට ඉදිරිපත් වීමට සුදුසුකමක් සපුරා ඇති බවට පිළිගැනීමක් ලෙස නොසැලකිය යුතුය.

9.10 තවද ශ්‍රී ලංකා සංවර්ධන පරිපාලන ආයතනය විසින් විමසා සිටින කිසියම් තොරතුරක් සනාථ කිරීම සඳහා තමා ළඟ තබා ගත් විභාග ගාස්තු ගෙවීමෙන් ලද මුදල් තැන්පතු පත (Cash Deposit Slip) සුදානමින් තබා ගැනීමද ප්‍රයෝජනවත් වනු ඇත. ඉල්ලු අවස්ථාවක දී ලියවිලි ඉදිරිපත් කිරීමට අපොහොසත් වන අපේක්ෂකයන්ගේ විභාග අපේක්ෂකත්වය අත්හිටවනු ලැබේ.

9.11 රාජ්‍ය සේවා කොමිෂන් සභාවේ අනුමැතිය මත විභාගය පැවැත්වීම, විභාගය කල්දැම්ම හෝ අවලංගු කිරීමේ බලය ශ්‍රී ලංකා සංවර්ධන පරිපාලන ආයතනයේ අධ්‍යක්ෂ ජනරාල් සතුවේ.

9.12 විභාගය පැවැත්වීම හා ප්‍රතිඵල නිකුත් කිරීම සම්බන්ධයෙන් ශ්‍රී ලංකා සංවර්ධන පරිපාලන ආයතනයේ අධ්‍යක්ෂ ජනරාල් විසින් පනවනු ලබන නීතිරීතිවලට විභාග අපේක්ෂකයින් යටත්වේ. එම නීතිරීති උල්ලංඝනය කළහොත් ශ්‍රී ලංකා සංවර්ධන පරිපාලන ආයතනයේ අධ්‍යක්ෂ ජනරාල් විසින් පනවනු ලබන දඬුවමකට යටත් වීමට ඔහුට හෝ ඇයට සිදුවනු ඇත.

9.13 විභාග අපේක්ෂකයාගේ අනන්‍යතාව :

විභාග අපේක්ෂක/ අපේක්ෂිකාවන් විභාග ශාලාව තුළදී ශාලාධිපති සැහීමකට පත්වන පරිදි ස්වකීය අනන්‍යතාව සනාථ කළ යුතුය. ඒ සඳහා පහත දැක්වෙන කවර ලියවිල්ලක් හෝ භාර ගනු ලැබේ.

- ජාතික හැඳුනුම්පත
- වලංගු විදේශ ගමන් බලපත්‍රය
- වලංගු රියැදුරු බලපත්‍රය

කිසියම් අපේක්ෂකයකුගේ අනන්‍යතාවය තහවුරු කර ගැනීම සඳහා ඉහත ලේඛනවල ජායාරූපය සමග සම්පූර්ණ මුහුණ පරීක්ෂා කර බැලීමට විභාග බලධාරීන්ට බලය ඇති අතර, එවැනි පරීක්ෂා කිරීමක් ප්‍රතික්ෂේප කරනු ලබන අයදුම්කරුවන් හට විභාගයට පෙනී සිටීමට ඉඩදෙනු නොලැබේ.

10. **සාවද්‍ය තොරතුරු සැපයීමට දඬුවම් :**

යම් අපේක්ෂකයකුට සුදුසුකම් නොමැති බව අනාවරණය වුවහොත් විභාගයට කලින් හෝ විභාගය පවත්වන කාලයේ දී හෝ විභාගයෙන් පසුව හෝ ඕනෑම අවස්ථාවක දී ඔහුගේ අපේක්ෂකත්වය අවලංගු කිරීමට ඉඩ ඇත. අපේක්ෂකයකු ඉදිරිපත් කර ඇති කිසියම් කරුණක් සාවද්‍ය බව දැන දැනම ඉදිරිපත් කර ඇති බව හෙළිවුවහොත්, එසේ නැත්නම් යම් වැදගත් කරුණක් ඔහු / ඇය ඕනෑකමින් යටපත් කර ඇත්නම් ඔහු / ඇය සේවයෙන් පහ කිරීමට ඉඩ ඇත. එලෙසම ඒ වන විටත් ඔහුට/ ඇයට වැටුප් හා වෙනත් දීමනා ලෙස රජය විසින් ගෙවා ඇති සියලු මුදල් ඔහුගෙන් / ඇයගෙන් ආපසු අයකර ගැනීමට කටයුතු කරනු ලැබේ.

11. රාජ්‍ය සේවා කොමිෂන් සභා කාර්ය පටිපාටික රීති, කලින් කලට රාජ්‍ය සේවය සම්බන්ධයෙන් නිකුත් කර ඇති චක්‍රලේඛ හා ශ්‍රී ලංකා ඉංජිනේරු සේවා ව්‍යවස්ථාව හා ඊට සිදු කර ඇති සංශෝධනයන්හි කොන්දේසි මෙම තනතුර සඳහා අදාළ වේ.

12. රාජ්‍ය සේවා කොමිෂන් සභාවේ ලේකම් විසින් ප්‍රවීච්ච නිකුත් කිරීමට සුදුසු දිනය දන්වා එවූ පසු, ලිඛිත විභාගයෙන් ලබා ගත් ලකුණු සඳහන් කර ප්‍රවීච්ච සටහනක්, විභාගයට පෙනී සිටි සියලු අයදුම්කරුවන් වෙත යැවීමට ශ්‍රී ලංකා සංවර්ධන පරිපාලන ආයතනයේ අධ්‍යක්ෂ ජනරාල් විසින් පියවර ගනු ඇත.

13. මෙම රෙගුලාසිවලින් ආවරණය නොවන කිසියම් කරුණක් පිළිබඳව රාජ්‍ය සේවා කොමිෂන් සභාවේ උපදෙස්වලට යටත්ව, රාජ්‍ය සේවා, පළාත් සභා හා පළාත් පාලන අමාත්‍යාංශ ලේකම් තීරණය කරන පරිදි කටයුතු කරනු ඇත.

14. මෙම ගැසට් නිවේදනයේ සිංහල, දෙමළ හා ඉංග්‍රීසි භාෂා පාඨ අතර යම් අනනුකූලතාවයක් ඇති වුවහොත් එවිට සිංහල භාෂා පාඨය බල පැවැත්විය යුතුය.

රාජ්‍ය සේවා කොමිෂන් සභාවේ නියමය පරිදි,

ජේ.ජේ.රත්නසිරි,
ලේකම්,
රාජ්‍ය සේවා, පළාත් සභා හා පළාත්
පාලන අමාත්‍යාංශය.

2020 නොවැම්බර් මස 30 වැනි දින,
රාජ්‍ය සේවා, පළාත් සභා හා පළාත් පාලන අමාත්‍යාංශය.
නිදහස් වතුරුය,
කොළඹ 07.